

L-Istudji Soċjali għar-Raba' Sena Primarja

Settembru 2014

Pjan ta' hidma:

sa nofs is-sena				
<i>elective</i>	Aghżel TLIET (3) blokki; l-assessjar ta' nofs is-sena jkun ibbażat fuq dawn it-tliet blokki biss, u jkun minn 80 marka	<ul style="list-style-type: none"> • Ċ4.2 (<i>Il-Hajja fil-Belt jew Raħal</i>) Ċ4.2.1, Ċ4.2.2, Ċ4.2.3, Ċ4.2.4, Ċ4.2.5 • Ċ4.3 (<i>Ix-Xogħol</i>) li tinkludi: Ċ4.3.1, Ċ4.3.2, Ċ4.3.3, Ċ4.3.4, Ċ4.3.5 • Ġ4.2 (<i>It-Temp</i>) li tinkludi Ġ4.2.1, Ġ4.2.2, Ġ4.2.3, Ġ4.2.4, Ġ4.2.5 • Ġ4.3 (<i>Tibdil Skont l-Istaġuni</i>) li tinkludi: Ġ4.3.1, Ġ4.3.2, Ġ4.3.3, Ġ4.3.4, Ġ4.3.5 • S4.2 (<i>Il-Hrejjeġ, Il-Legġendi u l-Istorja</i>) S4.2.1, S4.2.2, S4.2.3, S4.2.4, S4.2.5 • S4.3 (<i>Iċ-Ċelebrazzjonijiet u l-Hin Liberu</i>) li tinkludi: S4.3.1, S4.3.2, S4.3.3, S4.3.4, S4.3.5 		
<i>fieldwork obligatorju</i>	FIELDWORK MADWAR IL-BELT JEW RAĖHAL FEJN NOQGHOD – il-work directives (fieldwork notes) jiġu pprovduti mis-CMD; il-fieldwork jiġi assessjat minn massimu ta' 20 marka; il-marka tidher fuq ir-rapport ta' nofs is-sena.			
sal-ahħar tas-sena (ghall-annwal)				
<i>core</i>	L-eżami annwali jkun ibbażat fuq dawn it-TLIET (3) blokki CORE biss, u jkun minn 80 marka	Ċ4.1 (<i>Nies Li Jgħinuna</i>) li tinkludi: Ċ4.1.1, Ċ4.1.2, Ċ4.1.3, Ċ4.1.4, Ċ4.1.5	Ġ4.1 (<i>Il-Gzejjer Maltin</i>) Ġ4.1.1, Ġ4.1.2, Ġ4.1.3, Ġ4.1.4	S4.1 (<i>Personagġi Maltin</i>) S4.1.1, S4.1.2, S4.1.3, S4.1.4, S4.1.5
<i>proġett jew fieldwork</i>	Ikun hemm għażla, bejn: (a) proġett fejn tinghata għażla minn diversi temi (jew) (b) fieldwork dwar <i>INFITTXU T-TIFKIRIET TAL-PERSONAĖĠI MALTIN FIL-BELT U L-FURJANA</i> . Il-proġett jew it-tieni fieldwork jiġi assessjat minn massimu ta' 20 marka u l-marka tidher fuq ir-rapport annwali			
RIŻORSI – ikunu fuq il-websajt: http://primarysocialstudies.skola.edu.mt/ u fuq il-Fronter SOCIAL STUDIES PRIMARY				

N.B. RLOs huma sensiela ta' **logħob interattiv** li qed jiġu żviluppati mill-kumpanija Siveco; biex issibhom, idhol fil-Fronter, fil-paġna TODAY fittex RLOs. Idhol fis-sena li għandek bżonn u fittex il-logħba (RLO) skont it-titlu li jkollok bżonn. L-RLOs għadhom mhumiex iffinalizzati.

IC-ĊIVIKA – Ir-Raba’ Sena Primarja

Blokk Ċ4.1 Nies li jgħinuna

Miri: *Ir-rwoli differenti tal-persuni li jgħinuna fil-lokalità tagħna. Ir-rwol tal-istudenti eletti fil-kunsill tal-istudenti tal-iskola li nattendu. Nifhmu d-differenza bejn min jagħmel xogħol volontarju u min hu mpjegat.*

kodiċi	hiliet	suggerimenti għall-akkwist tal-hiliet
Ċ4.1.1	nidentifikaw x’uħud mill-persuni li jgħinuna fil-komunità, kemm dawk voluntiera kif ukoll dawk li huma mpjegati	<ol style="list-style-type: none"> nibnu profili ta’ nies li jgħinuna – nibnu profili ħfief tan-nies li jagħtuna xi forma ta’ għajjnuna fil-komunitajiet tagħna. Mod wieħed kif nistgħu nibnu l-profil huwa: (a) il-persuna li tghinna (b) kif tghinna. Niktbu sentenza dwar kif tghinna l-persuna li nkunu semmejna. diskussjoni – għaliex fil-komunitajiet tagħna kull waħda minn dawn il-persuni hija bżonnjuża. nirrakuntaw – nistiednu lit-tfal biex mill-esperjenza tagħhom stess, isemmu każi meta huma stess, familjari, qraba, ġirien jew nies li jafu huma, xi darba ġew bżonn l-għajjnuna; nistednuhom jirrakuntaw x’tip ta’ għajjnuna rċevew meta kellhom bżonn. nikklassifikaw – mil-lista ta’ nies li jgħinuna, noħorġu dawk li jagħmlu hekk b’mod volontarju, jiġifieri mingħajr ma jithallsu, eż. il-mexxejja tal-iscouts, il-katekisti tal-Mużew, il-kumitati tal-każini tal-baned; hemm imbagħad l-impjegati, eż. il-pulizija u l-għalliem. attività – nagħmlu intervista ma’ persuna li tghinna. Fil-klassi, flimkien, niformulaw mistoqsijiet li nistgħu nistaqsu lil dil-persuna.
Ċ4.1.2	nibnu relazzjonijiet tajba mal-istudenti eletti fil-kunsilli tal-istudenti	<ol style="list-style-type: none"> intervista – nagħmlu arrangamenti biex issir intervista lill-President tal-Kunsill tal-Istudenti jew xi membru tal-kunsill tas-sena ta’ qabel. Inħallu lit-tfal jistaqsu mistoqsijiet liberi fuq l-esperjenza u l-ħidma tiegħu/tagħhom fil-kunsill tal-istudenti. lista – nissuggerixxu temi li jista’ jiddiskuti l-Kunsill tal-Istudenti fil-laqgħat li jkollu; il-lista nibagħtuha lill-Kap tal-iskola biex jgħaddiha lill-Kunsill għad-diskussjoni. niddiskutu – nimmaġinaw li l-klassi tagħna kollha tiffirma parti mill-Kunsill tal-Istudenti; noħolqu diskussjoni dwar tema waħda li l-istudenti stess ikunu jixtiequ jiddiskutu. Fl-aħħar xi ħadd mill-istudenti jiġbor fil-qosor dak kollu li jkun intqal mill-istudenti waqt id-diskussjoni.
Ċ4.1.3	Nesploraw x’inhir-relazzjoni bejn għajjnuna u protezzjoni . Nidentifikaw l-għajjnuna u/jew il-protezzjoni li jagħtuna bosta persuni fil-lokalità tagħna	<p>Nużaw il-lista ta’ Ċ4.1.1 (nies li jgħinuna) biex niddiskutu kif dawn in-nies jiiprotegħuna u meta jinqala’ l-bżonn imbagħad jgħinuna.</p> <ol style="list-style-type: none"> eżempju bid-dentista tal-iskola – meta d-dentista tiġi l-iskola u tgħidilna kif nieħdu ħsieb snienna, hija tkun qed tiprotegħina mill-mard tas-snien. Meta mbagħad ikollna xi uġiġħ ta’ snien, id-dentista tghinna billi jikkurana. Inkomplu nsemmu eżempji ta’ kif il-protezzjoni u l-għajjnuna jimxu flimkien. Dawn li ġejjin huma eżempji; inkomplu nibnu fuqhom:

		<p>(a) Il-pulizija jipproteġina mis-serq – meta jiġrilna xi inċident, ikun minn tal-ewwel li jagħtina l-għajnuna;</p> <p>(b) it-tabib jipproteġina mill-mard – meta nimirdu jgħinna biex infiqu;</p> <p>(c) l-għalliem jipproteġina mill-injoranza – jgħinna nagħmlu suċċess fil-ħajja;</p> <p>(d) il-kennies jipproteġina mill-ħmieġ (li jġib ħafna mard) – inaddaf meta t-toroq tagħna jithammgu</p> <p>(e) is-saċerdot / il-kappillan (N.B. <i>tajjeb li l-għalliem inizzel sentenzi ħfief fuq il-bord ħalli jibqgħu bħala noti għall-istudenti</i>)</p> <p>3. diskussjoni A – l-istudenti jsemmu każi meta stess jew nies li jafu huma, kellhom bżonn l-għajnuna; naraw kif din l-għajnuna (a) waslet (b) ma waslitx (c) damet ma waslet. Inħalluhom jirrakuntaw anke xi konsegwenzi li seta' kien hemm.</p> <p>4. diskussjoni B – <i>HEAVEN HAS A HABIT OF HELPING THOSE WHO HELP THEMSELVES</i> – xi jfisser dan il-proverbju? Naraw kif fil-ħajja, bosta drabi minkejja l-protezzjoni li jagħtuna diversi persuni, fil-fatt ġie li jkollna bżonn l-għajnuna. Hawnhekk importanti ħafna l-ħeffa li nkunu nafu fejn u kif infittxu l-ewwel għajnuna. Xi eżempji li nistgħu naħdmu fuqhom – x'għandna nagħmlu f'każi ta': (a) serq (b) ħruq fid-dar (c) inċident tat-traffiku żgħir fejn ħadd ma jwegġa' (d) inċident gravi (e) ambulanza (f) nixtru prodott u nsibuh ħażin (g) bullying minn studenti (h) bullying minn adulti</p> <p>N.B. L-importanti mhux li nitgħallmu bl-amment imma li nkunu nafu x'għandna nagħmlu u fejn infittxu l-għajnuna</p>
Ċ4.1.4	Niddekrivu modi ta' kollaborazzjoni mal-persuni li jgħinuna fil-lokalità tagħna; naraw kif il-kollaborazzjoni tagħna tista' tiswa ta' ġid.	<p>1. Naraw il-video: http://youtu.be/b97kq2etQF0 - il-video jurina każi sempliċi fejn huwa importanti li jkollna idea tal-Ewwel Għajnuna (<i>First Aid</i>). Inħallu lill-istudenti jaslu għall-konklużjoni tagħhom dwar il-messaġġ/i li qiegħed jipprova jwasslilna dal-video.</p> <p>2. Nirrakuntaw storja – Ġużi kien sejjer l-iskola meta nnota ftit duħħan mit-tieq ta' mara anzjana li toqogħod fit-triq tagħhom. Telaq jiġri d-dar u ċempel għall-għajnuna; l-anzjana ġiet salvata minn sitwazzjoni kerha</p> <p>3. Inħallu lill-istudenti jirrakuntaw mill-esperjenzi tagħhom xi ġrajja meta xi ħadd ġie salvat b'xi azzjoni li ħa xi ħadd.</p>
Ċ4.1.5	Nifhmu kif bosta nies jgħinuna f'ħajjitna, imma l-prevenzjoni tibqa' l-aħjar għajjununa li nistgħu nagħtu lilna nfusna	<p>Nisimgħu u nitgħallmu l-għanja L-ISTRIXXI - http://youtu.be/28Xc0iCJWP4; l-għanja tittratta dwar l-importanza tas-sinjali li naraw madwarna biex iħarsuna mill-perikli.</p> <p>1. diskussjoni – għaliex il-prevenzjoni tibqa' l-aħjar għajnuna li nistgħu nagħtu lilna nfusna?</p> <p>2. insemmu – simboli/sinjali u naraw x'ifissru; nistgħu nfittxuhom fuq l-internet ħalli narawhom waqt li nkunu qed naħdmu fuq din il-lista</p> <p>3. insemmu – modi kif nużaw it-toroq tagħna mingħajr ma nidhlu fil-perikli</p> <p>4. insemmu – perikli li nistgħu niltaqgħu magħhom l-iskola</p> <p>5. insemmu – perikli li nistgħu niltaqgħu magħhom fid-dar stess</p> <p>(RLO) logħba interattiva – (Social Studies Year 3) <i>Is-Sahħa u s-Sigurtà fid-Dar</i></p>

Blokk Ċ 4.2 Il-Ħajja fil-belt jew raħal tagħna		
Miri: <i>Il-wirt u l-attivitajiet kulturali li jeżistu fil-belt jew raħal fejn ngħixu; kif dawn jikkontribwixxu għall-iżvilupp tal-identità tal-belt jew raħal fejn ngħixu. Il-karatteristiċi tal-lokalità tagħna. Nesploraw l-għaqdiet (ċiviċi u reliġjużi) li jeżistu fil-belt jew raħal tagħna u li fihom l-istudenti jistgħu jkunu attivi.</i>		
kodiċi	hiliet	suġġerimenti għall-akkwist tal-hiliet
Ċ4.2.1	Nesploraw xi similaritajiet u xi differenzi li nsibu bejn il-komunità li ngħixu fiha aħna u xi komunità oħra.	<p>L-istudenti jagħmlu riċerka dwar komunitajiet oħra li huma għandhom kuntatt magħhom, eż. iċemplu lill-kuġin, ziju jew ħabib/a li joqgħod f'post ieħor, jew joħorġu u jmorru post ieħor nhar ta' Ħadd. Inħallu lill-istudenti jiskopru d-differenzi li jista' jkun hemm bejn iż-żewġt ibliet/rħula; xi differenzi li jistgħu joħorġu:</p> <ul style="list-style-type: none"> • il-ġeografija tal-post – eż. lokalità fuq għolja, l-oħra fuq pjanura • l-ismijiet – tal-belt/raħal stess, tat-toroq, tal-qaddis patrún, tal-każin tal-banda, tan-nies, • is-simboli lokali – eż. mina De Rohan Ħaż-Żebbuġ, il-Ġonna tal-Buskett fir-Rabat • postijiet tax-xogħol – eż. Marsaxlokk insibu ħafna sajjieda, l-Imqabba xogħol fil-barrieri, il-Mellieħa xogħol fil-lukandi u r-ristoranti, is-Siġġiewi nsibu l-bdiewa <p>Inħallu lill-istudenti jsemmu anke similaritajiet, eż. toroq dojoq u jew/wisgħin, problemi tat-traffiku, knejjes, oqsma tad-djar, żoni industrijali eċċ..</p> <p>Attivitajiet: logħob interattiv</p> <ul style="list-style-type: none"> • (RLO) logħba interattiva – (Social Studies Year 3) <i>Bliet u Rhula</i> • (RLO) logħba interattiva – (Social Studies Year 3) <i>Servizzi li Ssib f' Belt / Raħal Tipiku Malti</i>
Ċ4.2.2	norganizzaw librerija fil-klassi ta' pubblikazzjonijiet maħruġa mill-għaqdiet, il-parroċċa u l-Kunsill Lokali	<p>Nibnu librerija żgħira bil-fuljetti, flyers, pubblikazzjonijiet oħra maħruġa mill-Kunsill Lokali, mill-parroċċa u mill-għaqdiet bħalma huma l-każini tal-baned li kollha joħorġu ktieb tal-festa fejn jista' jkun hemm bosta artikli interessanti. Hawnhekk ta' min juża wkoll il-websajts tal-kunsilli u l-parroċċi; artiklu interessanti jista' jiġi pprintjat u mpogġi fil-librerija msemmija.</p> <p>Il-librerija sservi bħala:</p> <ol style="list-style-type: none"> 1. mezz ta' taħriġ fil-qari meta jinqraw artikli interessanti dwar il-belt/raħal tagħna 2. referenza meta jkollna bżonn nagħmlu riċerka dwar il-belt/raħal tagħna <p>Logħba li jista' jilgħab l-għalliem hija li jagħti sett mistoqsijiet (tip ta' <i>treasure hunt</i>) li r-risposti tagħhom ikunu kollha fil-librerija msemmija. Għal din l-attività l-istudenti jistgħu jaħdmu f'timijiet.</p>
Ċ4.2.3	nidentifikaw il-karatteristiċi ewlenin tal-lokalità fejn ngħixu	<p>Huwa ssuġġerit li l-ewwel issir diskussjoni dwar x'nifhmu meta ngħidu 'karatteristiċi', filwaqt li niddiskutu wkoll x'inhom r-relazzjoni bejn 'karatteristika' u 'simbolu lokali'; eż: karatteristika tal-Imdina huma t-toroq dojoq tagħha, filwaqt li simboli tal-Imdina huma l-Katidral u Palazzo Falson. Karatteristika taż-Żejtun hija l-bosta għannejja li ssib f'dan ir-raħal filwaqt li simbolu taż-Żejtun hija l-Knisja Medjevali ta' San Girgor.</p>

		<p>Din il-ħila mbaġhad tista' tintlaħaq b'diversi modi; l-importanti huwa li l-istudenti jiġu involuti fil-proċess tat-tagħlim tagħhom stess; xi ideat:</p> <ul style="list-style-type: none"> • dawra mal-belt/raħla, nieħdu ritratti, biex imbaġhad niddiskutuhom fil-klassi; • nibnu powerpoint bir-ritratti li nkunu ħadna waqt id-dawra • l-istudenti jgħibu ritratti u <i>cuttings</i> minn fuljetti li juru l-karatteristiċi tal-lokalità fejn ngħixu; l-istudenti jiddiskutuhom mal-għalliem/a • ma ninsewx karatteristiċi pjuttost moħbija bħalma huwa d-djalett tal-lokal; tista' ssir sessjoni fejn it-tfal jiħadtu bid-djalett, jew jsimgħu <i>recording/s</i> tad-djalett magħmulin minnhom stess fid-djar tagħhom <p>Dejjem għandu jsir proċessar mill-għalliem/a tal-informazzjoni miksuba mill-istudenti biex naraw kif dan il-wirt nistgħu nibzġu għalih u nsostnuh.</p> <p>(RLO) logħba interattiva – (Social Studies Year 5) <i>Il-Qalba tar-Rahal</i></p>
Ċ4.2.4	nikklassifikaw l-attivitajiet li jsiru fil-belt jew raħal tagħna f'attivitajiet (a) reliġjużi u (b) ta' natura ċivika	<p>L-istudenti jistgħu jinqasmu fi gruppi u jiktbu lista ta' kwalunkwe attività li ssir fil-belt/raħal fejn joqogħdu; jistgħu jaqsmu l-attivitajiet hekk:</p> <p>(a) aktivitajiet li jipparteċipaw fihom huma</p> <p>(b) aktivitajiet oħrajn li semgħu u/jew jafu bihom</p> <p>Meta l-gruppi jirrapportaw lill-klassi l-lista li għamlu, tista' tinħoloq paġna fuq il-<i>whiteboard</i> fejn issir klassifika kif ġej:</p> <p>(a) aktivitajiet ta' natura reliġjuża</p> <p>(b) aktivitajiet ta' natura ċivili (din il-lista tinkludi l-attivitajiet sportivi)</p> <p>Issir diskussjoni kif aktivitajiet marbuta ma' festa jew okkażjoni partikolari jista' jkollha l-parti reliġjuża u l-parti ċivili tagħha, eż. Jum il-Lokalità jista' jibda b'quddiesa ta' ringrazzjament fil-knisja, imbaġhad ikollu wkoll kuncert mużikali fis-sala tal-kunsill.</p> <p>Ipproċessar:</p> <p>Normalment min jorganizza l-attivitajiet li semmejna?</p> <p>Għaliex għandna nipparteċipaw fl-attivitajiet?</p> <p>L-attivitajiet li nagħmlu wara l-ħin tal-iskola jtellfunu jew jgħinuna?</p> <p>Kif nistgħu ninkoraġġixxu lil min jorganizza?</p> <p>Kif nilbsu differenti għall-attivitajiet differenti?</p> <p>Taf b'xi attività li ma rnexxiex? Għaliex ma rnexxiex?</p>
Ċ4.2.5	nidentifikaw għaqdiet u/jew gruppi fejn l-istudenti jistgħu	<p>Nidentifikaw studenti li jattendu għaqda jew grupp biex imbaġhad niktbu dwar:</p> <p>(a) kif bdejna nattendu, min qalilna bl-għaqda, kif sirna membri</p> <p>(b) x'attivitajiet nagħmlu</p>

	jimpjenjaw ruħhom fil-belt jew raħal tagħhom	(c) kemm niddedikaw ħin għal dawn l-attivitajiet (d) x'għid qed nieħdu minn din l-għaqda Nirriċerkaw l-informazzjoni u noħolqu <i>brochure</i> b'lista ta' għaqdiet u gruppi li jeżistu fil-lokalità tagħna, flimkien ma' profil qasir ta' kull għaqda li hemm, kif ukoll tal-kuntatti li jkun jeħtieg jagħmel min jixtieq isir membru ta' xi għaqda minnhom. Ir-riċerka importanti li ssir mill-istudenti.
--	--	--

Blokk Ċ4.3 Ix-Xogħol

Miri: Nirreferu għas-snajja' u xogħlijiet tradizzjonali li kienu jikkarakterizzaw il-ħajja tal-Maltin. Kif in-nies tal-belt jew raħal fejn noqogħdu jaqilgħu x'jieklu llum. Nidentifikaw xogħlijiet li wieħed jista' jagħmel fil-lokalità fejn noqogħdu. Ħarsa ħafifa lejn ix-xogħol bħala mezz ta' għajxien għall-Maltin. Ix-xogħol bħala servizz.

kodiċi	hiliet	suġġerimenti għall-akkwist tal-hiliet
Ċ4.3.1	Nesploraw xi dmirijiet (il-job description) u xi drittijiet ta' xi ħaddiema li nafu	Nagħmlu lista/i (<i>brainstorming</i>) ta' mpjeggi li għandhom xi nies li nafu aħna, pereżempju l-ġenituri tagħna, il-qraba, u xi nies li nafu. Nesploraw ftit mid-dmirijiet (<i>job description</i>) li għandhom x'uħud mill-ħaddiema li jagħmlu dawn ix-xogħlijiet; l-istudenti għandhom jippreparaw għal din is-sessjoni billi jagħmlu intervisti mal-ġenituri, qraba u ħbieb tagħna dwar l-impjieg tagħhom. Tajjeb li nsemmu wkoll id-drittijiet li għandhom il-ħaddiema, dritt għal paga xierqa, kundizzjonijiet tajba fuq ix-xogħol, dritt għal sigurtà eċċ..
Ċ4.3.2	nidentifikaw u nesploraw x'uħud mis-snajja' u x-xogħlijiet tradizzjonali	Nagħmlu riċerka ħafifa dwar snajja' u xogħlijiet tradizzjonali Maltin li x'uħud minnhom għadhom anke jeżistu. 1. snajja' u xogħlijiet li m'għadhomx jeżistu: insemmu żewġ snajja' jew xogħlijiet li llum m'għadhomx jeżistu, eż. l-ballata li kienu jballtu l-bjut biex ma jidhox ilma meta tagħmel ix-xita, u n-nissieġa li kienu jinsġu lożor tas-suf bin-newl. 2. għaliex m'għadhomx jeżistu? Niddiskutu mal-istudenti għaliex dawn spiċċaw, eż. illum kolli isir bil-magni fil-fabbriki allura ma jirnexxilekx taqla' x'tiekol minn snajja' bħal tan-newl 3. snajja' li għadhom jeżistu bħala passatemp: nieħdu żewġ eżempji, il-bizzilla u l-ganutell. Illum għadek issib min jagħmel il-bizzilla u l-ganutell, imma bħala passatemp (<i>hobby</i>) jew anke <i>part-time</i> . Ħafna minn dawn jagħmlu oġġetti li jinxtrow bħala souvenirs mit-turisti. 4. snajja' u xogħlijiet li l-Maltin għadhom jagħmlu: tajjeb li nkunu nafu xi ħaġa ħafifa fuq kull waħda minn dawn is-snajja: il-buttar, il-landier, il-ħaddied, il-bidwi, ir-raħal, tal-barriera, is-sajjed, l-iskarpan, l-arluġġar, il-ħajjat, il-bennej, ir-raġġaj, il-furnar, tal-ħsajjar, dak li jsewwi l-vapuri, tal-pastizzi, tal-imqaret, tal-inbid, tal-qubbajd,

		<p>5. Il-Mużew tal-Folklor: (ara video: http://youtu.be/OltKcC41xuM) fil-mużew insibu, fost affarijiet oħra, għodda li kienet tintuża mill-bdiewa u mis-sajjieda, kostumi antiki, u stampi li għandhom x'jaqsmu ma' snajja' li kellhom il-Maltin fl-imgħoddi. Dan il-mużew jinsab f' bini qadim fiċ-Ċittadella t'Għawdex.</p> <p>6. L-attitudni tagħna lejn is-snajja' tal-imgħoddi:</p> <ul style="list-style-type: none"> • tajjeb li nitgħallmu dwarhom • min isib l-opportunità u jitgħallem sengħa antika bħala passatemp, jagħmel sew • xi snajja' jistgħu jgħinuna nibzgu għall-ambjent, eż. jekk insewwu ż-żraben għand skarpan minflok nixtru ħafna żraben godda, innaqqsu mill-iskart li niproduċu <p>N.B. Nevitaw listi u tagħlim bl-amment. Minflok nippruvaw nevalwaw mal-istudenti xi vantaġġi li seta' kellhom dawn is-snajja', nesploraw fejn nistgħu nsibu ħjiel tagħhom u jekk hux ta' min jiprotegħom.</p>
Ċ4.3.3	nghinu lill-istudenti biex jesploraw ix-xogħlijiet l-iktar komuni li jaraw isiru madwarhom fil-lokalità fejn joqogħdu	<p>Mill-esperjenzi tal-istudenti, naraw kif persuna jista' jkollha xogħol li jsir fil-lokalità fejn noqogħdu. Nagħmlu lista b'dawn ix-xogħlijiet mingħajr ma nidhlu f'ħafna dettalji. Bizżejjed isemmu x-xogħol u jkun jafu din il-persuna x'tagħmel.</p> <p>Xi eżempji ta' xogħlijiet li jistgħu jissemmej: tal-merċa, taż-żebgħa (<i>ironmonger</i>), mastrudaxxa, ħaddied, tal-aluminju, pulizija, għalliem, <i>care-worker</i>, skrivan mal-kunsill lokali, konfexxiner, furnar, tabib, <i>hairdresser</i>, barman, pustier.</p> <p>Attività: insemmu vantaġġi li jkollok meta tkun taħdem fil-lokalità fejn tgħix stess, eż. ma tonfoqx flus biex tmur għax-xogħol, tkun taf in-nies, eċċ..</p>
Ċ4.3.4	nidentifikaw tipi differenti ta' xogħlijiet li biex jagħmluhom, il-persuni jkollhom jivvjagġaw barra l-belt jew raħal fejn joqogħdu	<p>Niddiskutu x'jixtiequ jagħmlu l-istudenti meta jikbru.</p> <p>Nisimgħu il-kanzunetta: KEMM NIXTIEQ INSIR PILOTA (http://youtu.be/fhRkZcA7ZsQ) biex nistimulaw iktar id-diskussjoni. Inheggu lill-istudenti jagħtu r-raġunijiet għaliex għamlu l-għażliet tagħhom.</p> <p>Nesploraw mal-istudenti u nagħmlu lista tax-xogħlijiet li n-nies li jafu huma (qrafa, ħbieb, ġirien u nies li joqogħdu fl-istess belt/raħal) jagħmlu, imma barra r-raħal/belt tagħhom (<i>commuters</i>). Dan l-eżerċizzju, l-aħjar li jsir huwa permezz ta' riċerka mill-istudenti stess minn qabel il-lezzjoni.</p> <p>Mil-lista li toħroġ, nikklassifikaw ix-xogħlijiet b'diversi modi, pereżempju:</p> <ul style="list-style-type: none"> ▪ xogħlijiet li jsiru għewwa, xogħlijiet li nagħmlu barra ▪ mas-servizz pubbliku (jigifieri mal-gvern), xogħol mal-privat ▪ xogħol fejn jinħadem xi prodott, eż. qomos, għamara, u xogħol fejn jingħata servizz, eż. it-tabib, social worker, tal-insurance, l-infermier, il-pulizija, l-għalliem ▪ xogħol tal-id, eż. bennej, xogħol fejn jaħdem l-iktar il-moħħ, eż. perit
Ċ4.3.5	nesploraw xi dmirijiet li għandhom dawk li	<ul style="list-style-type: none"> • Każ: Marija Azzopardi taħdem bħala gwida mat-turisti. Sikwit hija tiġi mqabba tiggwida gruppi ta' turisti madwar il-Belt Valletta, l-iktar meta jidhul fil-Port xi <i>cruise-liner</i>. Inħallu lill-istudenti jsemmu xi dmirijiet li

	xogħolhom hu li jipprovdu xi servizz	<p>Marija jkollha waqt ix-xogħol tagħha, eż. tirrispondi l-mistoqsijiet tat-turisti, tipprepara ruħha sew dwar is-siti u postijiet ta' nteress, tkun fil-ħin, tippjana r-rotta sew, eċċ..</p> <ul style="list-style-type: none"> • niddiskutu l-ħaddiema li xogħolhom hu li jipprovdu xi tip ta' servizz, eż. mat-turisti, tabib, <i>social-worker</i>, infermier, <i>carer</i>, pulizija, għalliem, pustier • niddiskutu xi dmirijiet li għandhom dawk li xogħolhom hu li jagħtu servizz • għaliex huwa importanti li l-ħaddiema jaqdu dmirijietom sew? Insemmu mill-inqas żewġ raġunijiet.

Il-Ġeografija		Ir-Raba' Sena Primarja
Blokk Ġ4.1 Il-Gżejjer Maltin		
Mira ta' Tagħlim: <i>X'inhi mappa? Minn pjanti sempliċi tal-klassi u l-iskola għal mapep tal-Gżejjer Maltin; nidentifikaw u nimmarkaw fuq mappa l-bliet u l-irħula prinċipali tal-Gżejjer Maltin. Il-pożizzjoni ġeografika ta' xi lokalitajiet; is-saffi tal-blat Malti. Il-ħajja fil-bliet u l-kampanja.</i>		
kodiċi	Hiliet	suggerimenti għall-akkwist tal-hiliet
Ġ4.1.1	Il-pjanti tal-klassi, tal-iskola u tal-pjazza; x'inhi mappa?	<ul style="list-style-type: none"> • Il-Pjanti – il-pjanta tal-klassi, il-pjanta tal-klassi, il-pjanta tal-pjazza tar-raħal • X'inhi mappa? Għalfejn nużawha u meta nistgħu niġu bżonna? Inqabblu mappa ma' dak li jara għasfur waqt li qed itir (<i>il-bird's eye view</i>) <p>Logħob Interattiv:</p> <ul style="list-style-type: none"> • (RLO) logħba interattiva – (Social Studies Year 4) X'inhi Mappa? • (RLO) logħba interattiva – (Social Studies Year 4) Il-Pjanta tal-Klassi • (RLO) logħba interattiva – (Social Studies Year 4) Il-Pjanta tal-Iskola
Ġ4.1.2	Nitgħallmu nsibu fuq mappa xi lokalitajiet tal-Gżejjer Maltin	<ol style="list-style-type: none"> 1. Gżejjer – x'nifhmu meta ngħidu 'gżira'? Nimmarkaw fuq mappa l-gżejjer ta' Malta, Għawdex u Kemmuna. 2. Bliet u Rħula – Fuq mappa tal-Gżejjer Maltin nitgħallmu nsibu dawn il-bliet u rħula: <u>MALTA</u>: Valletta, l-Imdina (u r-Rabat), is-Siġġiewi, il-Birgu, Tas-Sliema, Buġibba, Marsaxlokk, il-Mellieħa, il-Gudja, il-Mosta, iċ-Ċirkewwa; <u>GĦAWDEX</u>: Victoria, Marsalforn u Mgarr. 3. karatteristiċi – insemmu xi attivitajiet tipiċi li huma marbuta ma' dawn il-bliet u rħula, eż. Valletta – belt kapitali, Marsaxlokk – raħal tas-sajjeda, Mdina – fil-passat kienet il-belt ewlenija ta' Malta, eċċ.. Nistgħu nużaw il-websajts tal-kunsilli lokali biex insibu xi karatteristika bażika dwar dawn il-bliet u rħula. Hawnhekk issir forma ta' logħba billi kull student jadotta belt jew raħal favorit u jsib stampa rilevanti kif ukoll joħloq kapxin dwar il-belt/raħal li adotta. 4. (RLO) logħba interattiva – (Social Studies Year 6) L-Arċipelagu Malti 5. (RLO) logħba interattiva – (Social Studies Year 6) Malta: Bliet, Irħula u Postijiet

Ġ4.1.3	Nesploraw il-pożizzjoni ġeografika ta' xi bliet u rħula Maltin u Ghawxin	<p>Fejn jinsabu xi lokalitajiet: fil-għoli, fil-baxx, hdejn il-baħar? Mill-esperjenza tat-tfal u mil-lista ta' Ġ4.1.2, nesploraw kif xi postijiet fil-Gzejjer Maltin huma mibnija:</p> <ul style="list-style-type: none"> • fuq xi għolja, eż. Mellieħa, l-Imdina, l-Ċittadella • filwaqt li oħrajn qegħdin fil-baxx, eż. is-Sigġiewi, il-Gudja, il-Birgu, Buġibba, eċċ... • oħrajn hdejn il-baħar, eż. Buġibba, Marsaxlokk, Tas-Sliema, Marsalforn, eċċ...
Ġ4.1.4	nidentifikaw xi differenzi bejn il-ħajja fil-belt u l-ħajja fil-kampanja	<ul style="list-style-type: none"> • video – naraw il-video fuq il-YouTube: http://youtu.be/2wyyPxxgXFj0; il-video jittratta dwar il-ħajja fil-belt imqabbla mal-ħajja fil-kampanja. • niddiskutu – nitkellmu dwar xi differenzi bażiċi bejn li tkun tgħix f'xi belt jew li tgħix f'xi raħal. Insemmu vantaġġi li jista' jkollna meta nqabblu l-ħajja fil-belt mal-ħajja f'raħal, eż. żgur li f'belt insibu iktar varjetà ta' oġġetti x'nistgħu nixtru, f'xi raħal insibu iktar kwiet u postijiet fejn nagħmlu xi passigġata. • nosservaw – insemmu l-karatteristiċi differenti li naraw madwar l-ibliet u l-irħula Maltin. Noħolqu kuntrasti fl-osservazzjonijiet tagħna, eż. il-Belt Valletta hija l-belt kapitali tagħna, imma jekk irridu nduru dawra fil-kampanja mmorru lejn xi raħal bħas-Sigġiewi. Jekk irridu nimmaginaw kif kienet il-ħajja fl-antik nistgħu mmorru nduru dawra fit-toroq dojoq tal-Imdina, imma jekk irridu naraw ambjent modern immorru nduru dawra Tas-Sliema. L-istudenti għandhom jiġu mħegġa joħolqu iktar kuntrasti bħal dawn li qed insemmu. • (RLO) logħba interattiva – (Social Studies Year 6) Il-ħajja fil-Belt u l-ħajja fil-Kampanja
<p>Blokk Ġ4.2 It-Temp Mira: nitgħallmu nosservaw l-elementi prinċipali tat-temp; nesploraw strumenti li jkejlu t-temp; nifhmu eżempji ħfief ta' riżultati ta' kejl ta' temp.</p>		
kodiċi	hillet	suġġerimenti għall-akkwist tal-hillet
Ġ4.2.1	Nosservaw l-elementi prinċipali tat-temp: it-temperatura, ix-xita u r-riħ	<ul style="list-style-type: none"> • Informazzjoni – idea ħafifa taċ-Ċiklu tal-Ilma; minn fejn u kif jiġi l-ilma li nixorbu u nżommu nodfa permezz tiegħu; • Diskussjoni – l-użu prinċipali li nagħmlu mill-ilma: xorb, ħasil, tisqija; niddiskutu ideat dwar kif nistgħu nibzġħu għall-ilma; • (RLO) logħba interattiva – (Social Studies Year 4) Nosservaw il-Kundizzjonijiet tat-Temp
Ġ4.2.2	Nidentifikaw strumenti li jkejlu t-temp: it-termometru, ir-raingauge, il-pinnur u l-anemometru	<ul style="list-style-type: none"> ▪ l-istrumenti li jkejlu t-temp: tajjeb li dawn l-istrumenti tat-temp ikunu preżenti fl-iskola u jsir użu prattiku minnhom. Tajjeb ukoll li t-tfal ikollhom opportunità li jwettqu attività marbuta magħhom. ▪ Ir-rapport tat-temp – għaliex huwa importanti għal kulħadd ▪ Il-UV Index – idea ħafifa dwaru, meta jkun għoli, eż. bejn 11.00am u 3.00pm fis-sajf, mhux sewwa li noqogħdu ħafna fix-xemx ▪ Informazzjoni – dwar IR-RIĤ: nitgħallmu d-direzzjonijiet primarji u sekondarji: Tramuntana, Grigal, Lvant,

		Xlokk, Nofsinhar, Lbiċ, Punent, Majjistral.
Ġ4.2.3	Nifhmu eżempji ħfief ta' riżultati ta' kejl ta' temp	<ul style="list-style-type: none"> ▪ (RLO) logħba interattiva – (Social Studies Year 4) <i>Strumenti tat-Temp</i> ▪ Inrawmu lit-tfal biex mill-esperjenzi jkunu jafu jagħmlu approssimazzjoni; anki xi eżerċizzji fejn jikkalkulaw huma stess kemm it-temperatura tkun telgħet f'dak il-jum. ▪ (RLO) logħba interattiva – (Social Studies Year 4) <i>It-Temperaturi tat-Temp (Inkejlu t-Temp)</i>
Ġ4.2.4	Nesploraw kif ikun it-temp tipiku ta' staġuni differenti fil-Gżejjer Maltin	<p>Nibnu ċart sempliċi dwar il-kundizzjonijiet differenti tal-istaġuni kif ngħixuhom Malta. Eż.</p> <ul style="list-style-type: none"> • ix-xitwa – kesħa, logħob ta' ġewwa, skola, il-Milied, nilbsu ħwejjeġ isaħħnu • ir-rebbiegħa – festa tal-Għid, fjuri, pjanti, kampanja, in-natura tieħu l-ħajja, idum ma jidlam, it-temperatura tkun komda, la bard u lanqas sħana • is-sajf – baħar, sħana, vaganzi, temperaturi għoljin, għawm, niċċelebraw bosta festi, nilbsu ħafif • il-ħarifa – is-siġar iwaqqgħu l-weraq, terġa' tibda l-iskola, il-ġurnata tiqsar, jidlam kmieni.
Ġ4.2.5	nirriċerkaw l-effetti tat-temp estrem fuq l-ambjent u fuqna l-bnedmin	<ul style="list-style-type: none"> • riċerka – nagħmlu riċerka ħafifa dwar it-temp estrem u l-effetti li dan ġeneralment ikollu: nixfa kbira, ħafna xita f'daqqa eċċ. • niddiskutu – niddiskutu kif it-temp estrem jaffettwa u jista' jagħmel ħsarat kbar fl-ambjent u anke fuq il-ħajja tal-bnedmin. • kaži – insibu kaži minn gazzetti u mill-Internet tal-effetti negattivi li jista' jkollu t-temp estrem, eż, għargħar, nixfa, nuqqas ta' ikel, estensjoni tad-deżert eċċ. • rimedji – naħsbu u niddiskutu xi modi kif nistgħu nevitaw x'uħud minn dawn l-effetti negattivi tat-temp estrem fuq l-ambjent u fuq il-ħajja tagħna, eż. l-alarms ta' Triq il-Wied Birkirkara • (RLO) logħba interattiva – (Social Studies Year 5) <i>L-Estremitajiet tat-Temp – l-Għargħar u n-Nixfa</i> • (RLO) logħba interattiva – (Social Studies Year 4) <i>Għarfien tat-tliet Biomi Principali tad-Dinja</i> • (RLO) logħba interattiva – (Social Studies Year 5) <i>Temperaturi estremi tat-Temp</i> • video: ID-DEŻERT - http://youtu.be/DYxTXvGbdc
Blokk Ġ4.3 It-tibdil skont l-istaġuni		
Mira ta' Tagħlim: <i>Nosservaw kif l-erba' staġuni jaffettwaw il-paesagg Malti, jaffettwaw l-attivitajiet li nagħmlu u l-ilbies li nilbsu. Nifhmu kif l-istaġuni m'humix kollha l-istess madwar id-dinja</i>		
kodiċi	hillet	suggerimenti għall-akkwist tal-hillet
Ġ4.3.1	permezz ta' stampi u ritratti nosservaw il-bidliet staġjonali fuq	<ul style="list-style-type: none"> • informazzjoni – Naraw video dwar l-erba' staġuni: http://youtu.be/bGb6zC8YaWQ • fieldwork – Inħaddmu l-kapaċitajiet ta' osservazzjoni tagħna billi naħdmu xi proġett fejn tiġi ossservata pereżempju għalqa partikulari (<i>fieldwork</i>) kif tinbidel skont l-istaġuni; it-tibdil li jsir fis-siġar u fil-fjuri. Inħajru

	il-pajsaġġ tagħna u dak barra minn Malta	<p>lill-istudenti jidentifikaw il-bidliet stagjonali meta josservaw anke l-ambjent ta' madwarhom, l-iktar fil-konfini tal-iskola stess u fil-madwar.</p> <ul style="list-style-type: none"> • kitba kreattiva – nagħzlu l-istaġun favorit tagħna u niktbu rakkonti, deskrizzjonijiet u stejjer sempliċi qishom qed jiġu rrakkuntati mill-istaġun stess. • preżentazzjoni powerpoint: IT-TEMP FI STAĠUNI DIFFERENTI: http://www.authorstream.com/Presentation/tonypace-310423-temp-fi-staguni-differenti-duncan-caruana-attard-primary-education-ppt-powerpoint/ • (RLO) logħba interattiva – (Social Studies Year 3) L-Istaġuni
Ġ4.3.2	nosservaw x'effetti jkollhom il-bidliet stagjonali fuqna l-bnedmin	<ul style="list-style-type: none"> ▪ osservazzjoni: noħorġu punti prattiċi biex nosservaw kif l-istil ta' ħajja tagħna jinbidel minn staġun għal ieħor. Eż. fix-xitwa iktar nieħdu gost nilagħbu logħob ta' ġewwa milli logħob ta' barra, fix-xitwa naraw iktar televixin, fis-sajf immorru ngħumu, fix-xitwa le, eċċ.. ▪ (RLO) logħba interattiva – (Social Studies Year 5) It-Temp fl-Istaġuni Differenti
Ġ4.3.3	nifhmu kif jeżistu staġuni differenti minn tagħna madwar id-dinja	<p>Huwa fatt li l-istaġuni ma jkunux kollha l-istess fil-pajjiżi kollha. Mingħajr ma nidhlu f'ħafna teknikalitajiet żejda, nagħmlu osservazzjonijiet prattiċi, eż. l-Awstralja, il-Milied jiċċelebrawh fil-25 ta' Diċembru bħalna, imma tkun is-sħana. Meta Malta nkunu fl-istaġun tas-sajf, l-Awstralja jkunu fix-xitwa.</p> <ul style="list-style-type: none"> ▪ (RLO) logħba interattiva – (Social Studies Year 3) Staġuni Differenti minn Madwar id-Dinja ▪ video: EŻEMPJI TA' STAĠUNI DIFFERENTI MINN TAGĦNA: http://youtu.be/PMXjD96aqHA
Ġ4.3.4	inzommu ġurnal mifruq fuq sebat ijiem u fih inniżżlu l-osservazzjonijiet tagħna	<p>Nagħmlu eżerċizzju ħafif mal-istudenti. Nużaw l-esperjenzi tal-istudenti stess biex nagħmlu lista ta' attivitajiet li għamilna matul l-aħħar sebat ijiem, dejjem meta ma konniex l-iskola. Nikkwantifikaw il-ħin, eż.</p> <ul style="list-style-type: none"> • It-Tnejn – l-għabna barra (60 min), rajna televixin (90 min) eċċ.. • It-Tlieta – kellna l-Iscoots (90 min), rajna televixin (45 min) eċċ.. <p>Meta jkollna lista sħiħa f'idejna, niddiskutu kieku jinbidel l-istaġun, x'konna nagħmlu differenti. Eż. minflok nilagħbu barra konna nilagħbu ċ-ċess ġewwa. Niddiskutu u nipproċessaw l-osservazzjonijiet tagħna, fis-sens li naraw kif l-istaġuni jaffettwaw l-attivitajiet tagħna.</p>
Ġ4.3.5	nidentifikaw il-ħwejjeg differenti li nilbsu skont l-istaġun li nkunu fih	<ol style="list-style-type: none"> 1. Permezz ta' stampi u rizorsi oħra viswali nagħmlu referenza għal: <ol style="list-style-type: none"> (a) xi lbies li kien jintuża fl-imghoddi hawn Malta (b) ilbies komuni ħafna hawn Malta llum (c) xi lbies komuni użat minn popli oħra, eż. fin-North Pole jew fid-deżerti sħan u /jew keshin 2. Nikkomparaw biex nitgħallmu – inqabblu stampi biex noħorġu d-differenzi fl-ilbies li nilbsu fi staġuni differenti; inqabblu fuq il-linji li ġejjin: <ol style="list-style-type: none"> (a) lbies ta' ħdejn il-baħar, lbies xitwi

	<p>(b) lbies tal-okkażjoni fis-sajf, lbies tal-okkażjoni fix-xitwa</p> <p>(c) uniformi ta' pulizija fis-sajf, uniformi ta' pulizija fix-xitwa</p> <p>(d) l-uniformi tagħna l-istudenti fix-xitwa, l-uniformi tas-sajf</p> <p>(e) lbies sportiv tax-xitwa, lbies sportiv tas-sajf (N.B. <i>m'hemmx għalfejn nieħdu l-eżempji kollha; l-importanti li naslu biex nirrealizzaw li nilbsu pulit jew komdu, fost l-oħrajn, skont l-istaġun li nkunu fih</i>)</p>
--	---

L-ISTORJA Ir-Raba' Sena Primarja

Blokk S4.1 Personaġġi Maltin

MIRI TA' TAGĦLIM: *Napprezzaw il-kontribut li taw lill-kultura u lill-ħajja Maltija Dun Mikiel Xerri, Dun Karm Psaila u San Ġorġ Preca*

kodiċi	ħiliet	suggerimenti għall-akkwist tal-ħiliet
S4.1.1	Nagħmlu riċerka dwar it-tliet personaġġi msemmija	<p>Nakkwistaw tagħrif dwar dawn il-personalitajiet Maltin: Dun Mikiel Xerri, Dun Karm Psaila u San Ġorġ Preca. It-tagħrif għandu jkun bażiku u ħieles minn dettalji żejda. L-istudenti għandhom ikunu jafu li:</p> <ul style="list-style-type: none"> • Dun Karm Psaila jissejjaħ il-poeta nazzjonali għax kiteb l-Innu Malti • Dun Mikiel Xerri kien patrijott qalbieni għax ta ħajtu għal art twelidu • San Ġorġ Preca waqqaf is-Socjetà tal-MUSEUM li xterdet madwar il-Gzejjer Maltin u anke barra minn xtutna. <p>• video: DUN KARM PSAILA: http://youtu.be/VePOvzJKNww</p> <p>• video: DUN MIKIEL XERRI: http://youtu.be/guLYp7hSJVY</p> <p>• (RLO) logħba interattiva – (Social Studies Year 4) Dun Karm Psaila</p>
S4.1.2	Għaliex il-poplu Malti għadu jgħożż il-memorja ta' dawn il-personaġġi; x'nisgħu nagħmlu biex infakkruhom dejjem iktar u aħjar	<ul style="list-style-type: none"> • niddiskutu – x'importanza kellhom dawn it-tliet personalitajiet fl-istorja ta' Malta? Għaliex baqgħu jissemmew? Għaliex għadna nfakkruhom sal-lum? • riċerka – insibu d-dati marbuta ma' Dun Karm u ma' San Ġorġ Preca; meta nfakkru Jum Dun Karm? Kif infakkru għeneralment? Meta niċcelebraw il-festa ta' San Ġorġ Preca? Għaliex dawn id-dati huma importanti? • attività – inwaħħlu stampa tal-personaġġi u niktbu d-data mportanti li fiha niftakru f'kull wieħed minnhom • il-ġid li għamlu – naraw kull wieħed minn dawn il-personaġġi x'ġid għamel lill-poplu Malti u Għawdxi • effett fuq il-ħajja tagħna – m'hemmx dubju li dawn it-tliet personalitajiet ħallew effett fuq il-ħajja tan-nies ta' madwarhom. Kif? • video – mis-sensjela BIJOGRAFIJI naraw siltiet mill-video dwar Dun Karm: https://www.youtube.com/watch?v=kyBI1PbekUc (N.B. <i>il-video fih madwar 60 minuta, allura l-għalliem għandu juri biss bicċiet minn hawn u minn hemm; xi 10 minuti jkunu biżżejjed</i>) • Profil ta' San Ġorġ Preca: https://www.youtube.com/watch?v=1yNsGqv_MD0&list=PL67unRI4gwINLU_qF4ksqmjxO25r6LVdl

S4.1.3	Infittxu evidenza tal-effetti li dawn il-personaġġi ħallew fuq il-kultura Maltija	<p>Nagħmlu riċerka u nfittxu evidenza (prova) li Dun Karm, Dun Mikiel Xerri u San Ġorġ Preca ħallew effetti li għadhom jinħassu sal-lum. Inħajru lill-istudenti jsemmu eżempji konkreti ta' din l-evidenza. Infittxu stampi, video clips, artikli. Xi eżempji oħra:</p> <ul style="list-style-type: none"> • Meta jindaqq/jitkanta l-Innu Malti • Meta ngħaddu minn ħdejn il-monument ta' Dun Karm fi Triq Sant' Anna l-Furjana • Meta nisimgħu innijiet bħal 'Nadurawk Ja Ħobż tas-Sema' u 'Tina l-Ħlewwa' • Meta naraw il-monument iddedikat 'Lil Dun Mikiel Xerri u lil Shabu' fi Pjazza Indipendenza fil-Belt Valletta quddiem il-Berġa ta' Aragona • Meta naraw il-lapida fuq iz-zuntier tal-Knisja tal-Furjana • Meta ngħaddu minn quddiem xi qasam tal-MUSEUM li għandna fil-Gzejjer Maltin <p>(RLO) logħba interattiva – (Social Studies Year 4) Dun Mikiel Xerri</p>
S4.1.4	Infakkru lil dawn it-tliet personaġġi permezz ta' kitba kreattiva	<p>Dan l-iżvilupp m'għandux isir fil-klassi imma jiġi biss diskuss u jingħataw ideat. L-istudenti jiġu mħajra jiktbu b'mod kreattiv dwar xi <u>wieħed</u> mill-personaġġi msemmija. Xi eżempji:</p> <p>(a) djarju fittizju ta' ġurnata li Dun Mikiel Xerri għamel il-ħabs jistenna li jiġiu maqtul</p> <p>(b) djalogu bejn Dun Mikiel Xerri u l-gwardjan tiegħu</p> <p>(c) il-ħsibijiet ta' Dun Karm wara li kiteb l-Innu Malti</p> <p>(d) djalogu bejn Dun Karm li għadu kemm beda jikteb bil-Malti u sieħbu li jħoss li l-Malti mhux tajjeb biex tikteb xogħol letterarju bih</p> <p>(e) diskors qasir ta' Dun Ġorġ biex iħajjar liż-żgħażaġh jattendu l-laqqgħat tal-MUSEUM</p> <p>(f) djalogu bejn Dun Ġorġ u tifel ta' tmien snin fejn Dun Ġorġ iħajjar lit-tifel biex jattendi l-MUSEUM</p>
S4.1.5	Ikollna esperjenza ta' sors primarju għal kull personaġġ	<p>L-għalliema jistgħu jirriċerkaw is-sorsi primarji li jixtiequ huma. Għal dawk li jistgħu jsibuha diffiċli jippreparaw sors primarju, qed jingħata eżempju wieħed għal kull personaġġ.</p> <p>(a) sors primarju A – il-vuċi tal-poeta nazzjonali Dun Karm Psaila: Dun Karm jinstema' jaqra poezija lil Dun Mikiel Xerri. Ara video: http://youtu.be/78yA6u5LTio</p> <p>(b) sors primarju B – l-inventarju bil-lista tal-kotba li kellu Dun Mikiel Xerri: http://youtu.be/3Ef5ao9Cztk</p> <p>(c) sors primarju Ċ – filmati u ritratti li juru lil Dun Ġorġ Preca meta kien għadu ħaj: http://youtu.be/XaBlf3-je6c</p>
<p>Blokk S4.2 Il-Ħrejjef, Il-Legġendi u l-Istorja</p> <p>MIRI TA' TAGĦLIM: <i>Nifhmu d-differenza bejn il-ħrejjef, il-legġendi u l-istorja; referenza għal-legġendi dwar il-miġja tan-Normanni fil-Gzejjer Maltin</i></p>		
kodiċi	hillet	suġġerimenti għall-akkwist tal-hillet
S4.2.1	nirriċerkaw eżempji ta'	Inħajru lill-istudenti jaqraw xi ħrejjef mill-mitoloġija Griega.

	ħrejef mill-mitoloġija Griega	Dejjem għandna nagħtu kas it-tagħlima li dawn il-ħrejef jippruvaw jgħallmuna. L-istudenti għandu jkollhom esperjenza minima ta' żewġ ħrejef. Insemmu eżempju ta' esperjenza ta' ħrafa : <i>Iż-Żring u l-Ġurdien ta' Esopu</i> : http://www.scribd.com/doc/104720931/Esopu-Kittieb-Il-ħrejef
S4.2.2	ikollna esperjenza ta' legġenda Maltija	Hawnhekk qed jissema eżempju, imma sempliċi riċerka bl-Internet tagħtik ħafna eżempji. legġenda – il- <i>Legġenda tal-Mensija</i> (San Ġwann) – http://www.kappellimaltin.com/Il-LeggendaTal-Minsija.pdf L-istudenti jġu mħajra b'mod kreattiv joħolqu l-legġenda originali tagħhom. Ma ninsewx li l-legġenda għandha l-għeruw tagħha fl-istorja. Legġendi tajbin għandhom: (a) jinqraw lil udjenza fil-klassi (b) jittellgħu fuq websajt/s eċċ... dan iservi ta' nkoraggiment għall-awturi zġhar tagħna
S4.2.3	Ikollna esperjenza ta' test storiku ibbażat fuq l-evidenza	Il-Ġrajja tal-Miġja tal-Konti Ruġġieru f'Malta – ġrajja storika; din hija storja vera – Il-Konti Ruġġieru ġie Malta u rebaħ lill-Għarab fl-1091. Din hija storja li grat vera.
S4.2.4	nagħmlu differenza bejn ħrafa u legġenda	Nagħmlu differenza bejn ħrafa u legġenda. <ul style="list-style-type: none"> • ħrafa – hija għal kollox ivvintata; tista' tkun forma ta' poezija jew proża; fiha nistgħu pereżempju niltaqgħu ma' annimali jtkellmu qishom bnedmin; il-ħrafa tispicċa dejjem b'xi tagħlima. Jibqgħu famużi ħafna l-ħrejef ta' Esopu, kittieb Grieg. • Il-Legġenda – din ikollha l-baži tagħha fl-istorja, imma diffiċli biex titwemmen kollha kemm hi. Pereżempju li l-Konti Ruġġieru tana l-ilwien tal-bandiera Maltija hija biss legġenda u mhux storja vera. Ninnutaw li l-Konti Ruġġieru vera ġie Malta u rebaħ lill-Għarab.
S4.2.5	nirriċerkaw l-istorja tal-miġja tan-Normanni f'Malta fis-sena 1091 u nikklassifikaw ir-riċerka f'jew LEGĠENDA jew fi STORJA	Insibu eżempji ta' veritajiet storiċi u legġendi mill-Ġrajja tal-Miġja tal-Konti Ruġġieru f'Malta <ul style="list-style-type: none"> • video: IL-MIĠJA TAL-KONTI RUĠĠIERU FIL-GŻEJER MALTIN: http://youtu.be/cjfhnpA_RaM • (RLO) logħba interattiva – (Social Studies Year 4) Il-Konti Ruġġieru – Fatti u Legġendi • (RLO) logħba interattiva – (Social Studies Year 4) 1091 Ghaliex in-Normanni Ħakmu lil Malta?

Blokk S 4.3 Ċelebrazzjonijiet u Ħin Liberu

MIRI TA' TAGĦLIM: *Nesploraw kif it-tfal Maltin u l-adulti kienu jgħaddu l-ħin liberu tagħhom fil-passat; referenza għall-festi tradizzjonali prinċipali Maltin u xi aspetti minnhom li għadhom isiru sal-lum*

kodiċi	hiliet	suggerimenti għall-akkwist tal-hiliet
S4.3.1	Nagħmlu lista ta'	Nagħmlu lista ta' attivitajiet tipiċi li nagħmlu matul ġimgħa ta' sebat ijiem. Nikklassifikaw l-attivitajiet taħt (a) Ħin

	attivitajiet li naghmlu matul il-gimgħa u nikklassifikawhom taħt ĦIN LIBERU jew XOGĦOL	<p>Liberu – ĦL, jew (b) Xogħol – X.</p> <p>Għall-fini ta' dan l-eżercizzju, l-istudju u dak kollu li jsir bħala xogħol li għandu x'jaqsam mal-iskola għandu jitqies bħala 'xogħol'.</p> <ul style="list-style-type: none"> • xi eżempji: nattendu lezzjoni tal-muzika (ĦL), nattendu għaqda (ĦL), noħorġu bir-roti (ĦL), naghmlu l-<i>homework</i> (X), naqraw (X), nilgħab logħba fuq il-kompjuter (ĦL), nagħmel riċerka fuq tema li tani l-għalliem (X), ngħin fix-xogħol tad-dar (X), eċċ.. • diskussjoni – x'inhu l-iktar importanti, il-ħin liberu jew ix-xogħol? Meta tkun l-iktar għal qalbek, taħdem jew waqt il-ħin liberu? Ġieli ħassejtek imdejjaq avolja waqt il-ħin liberu? Għaliex taħseb li avolja waqt il-ħin liberu nistgħu ma nkunux ferħanin?
S4.3.2	Nintervistaw persuna anzjana dwar kif kienu jgħaddu l-ħin liberu fil-passat	<p>Nitgħallmu mill-memorji tal-anzjani tagħna. L-anzjani mhux biss jieħdu gost jithaddtu fuq tfulithom imma dan jagħmel tajjeb lilhom u lilna. Aħna nistgħu nitgħallmu ħafna mingħandhom.</p> <p>Xi punti li nistgħu nippruvaw noħorġu:</p> <ul style="list-style-type: none"> • logħob li kienu jilagħbu • kemm kienu jgħaddu ħin jilagħbu • kif kienu jqattgħu tmiem il-gimgħa (is-Sibt u l-Ħadd) • x'festi kienu jiċcelebraw u kif kienu jiċcelebrawhom • kemm kellhom vaganzi <ul style="list-style-type: none"> ▪ (RLO) logħba interattiva – (Social Studies Year 4) <i>Il-Logħob Tradizzjonali Malti</i> ▪ (RLO) logħba interattiva – (Social Studies Year 4) <i>Il-Logħob – l-Imgħoddi u Llum</i>
S4.3.3	Inqabblu attivitajiet li naghmlu fil-ħin liberu illum ma' dawk li kienu jsiru fil-passat	<p>M'hemmx għalfejn ħafna eżempji. Jekk nitkellmu dwar żewġ eżempji jkun biżżejjed. L-importanti huwa l-messaġġ li l-ħajja mhux minn dejjem kienet kif nafuha illum.</p> <ul style="list-style-type: none"> • (RLO) logħba interattiva – (Social Studies Year 4) <i>Nagħrfu bejn id-Delizzji Antiki u Dawk Moderni</i> • (RLO) logħba interattiva – (Social Studies Year 4) <i>Id-Divertiment Malti fl-Antik</i>
S4.3.4	Nirriċerkaw dwar il-festi tradizzjonali Maltin u nidentifikaw karatteristiċi li għadhom isiru sal-lum	<p>Nikkonċentraw fuq dawn il-festi:</p> <ul style="list-style-type: none"> • Il-Milied • Il-Gimgħa l-Kbira u l-Għid il-Kbir • L-Imnarja • Il-Festa tar-Raħal <p>Insemmu dawn il-festi waħda waħda, u nippruvaw permezz ta' riċerka nsibu xi aspetti tagħhom li kienu jsiru fil-passat u għadhom isiru illum.</p>

		<p>N.B. Bil-kelma riċerka nifhmu: infittxu bl-Internet, nintervistaw lill-anzjani, naqraw eċċ..</p> <p>LOGĦOB INTERATTIV:</p> <ul style="list-style-type: none"> • (RLO) logħba interattiva – (Social Studies Year 4) <i>Drawwiet u Tradizzjonijiet ta' Żmien il-Milied</i> • (RLO) logħba interattiva – (Social Studies Year 4) <i>Drawwiet u Tradizzjonijiet tal-Ghid</i> • (RLO) logħba interattiva – (Social Studies Year 4) <i>L-Imnarja</i> • (RLO) logħba interattiva – (Social Studies Year 4) <i>L-Imnarja – Drawwiet u Tradizzjonijiet</i> • (RLO) logħba interattiva – (Social Studies Year 4) <i>L-Ghid il-Kbir, Ilbierah u Llum</i> • (RLO) logħba interattiva – (Social Studies Year 4) <i>Drawwiet Antiki tal-Festa li Ghana Narawhom Sal-Lum</i> • (RLO) logħba interattiva – (Social Studies Year 4) <i>Id-Drawwiet u t-Tradizzjonijiet tal-Milied fl-Antik</i> • Media – video clip: IL-FESTA TRADIZZJONALI TAL-IMNARJA: http://youtu.be/kOJb5K8HtiQ
S4.3.5	<p>Infittxu eżempji ta' kemm il-mużika kienet u għadha popolari mal-poplu Malti bħala passatemp</p>	<ol style="list-style-type: none"> 1. Infittxu eżempji kemm il-Maltin minn dejjem kienu jhobbu l-mużika. Insemmu żewġ eżempji jkun biżżejjed: <ul style="list-style-type: none"> ▪ L-għana bil-kitarri ▪ Il-baned li biċċa minnhom bdew idoqqu ħafna snin ilu 2. infittxu eżempji mill-ħajja tal-lum dwar il-Maltin u l-mużika: <ul style="list-style-type: none"> ▪ Il-korijiet fil-knejjes u anke barra ▪ Il-każini tal-baned ▪ Il-Eurovision ▪ Il-Junior Eurovision ▪ Festivals ta' kant li jsiru matul is-sena kollha, eċċ.. <p>Niddiskutu għaliex il-mużika kienet u tibqa' daqshekk importanti għall-bnedmin. X'inhuma l-esperjenzi mużikali li għandhom l-istudenti tagħna?</p>